

# اسلام کا نظام امن و امان

ذ

(مولانا محمد ظفر الدین صاحب دارالافتاء دارالعلوم دیوبند)

(سلسلہ کے لئے ملاحظہ فرمائیے برہان بابہ ماہ جولائی ۱۹۵۷ء)

اسلام میں سزائیں | اسلام میں دو طرح کی سزائیں ہیں، ایک کی تعبیر ”حدود“ کے نام سے کی جاتی ہے، اور دوسرے کی ”تعزیر“ سے، حدود ان سزاؤں کے نام ہیں جن کی سزائیں قرآن و احادیث میں صراحت کے ساتھ متعین ہیں، اور تعزیر پر امام و امیر کی رائے پر محمول ہو ا کرتی ہے، تعین صراحت کے ساتھ وارد نہیں ہوتی۔

قصاص حدود میں سے ہے، یعنی یہ سزا رب العزت کی متعین کردہ ہے، کہ قاتل کو جرم کے ثبوت یا اقرار کے بعد قتل کر دیا جائے، اس سزا میں کسی انسان کے لئے جائز نہیں ہے کہ اپنی طرف سے رد و بدل کر دے، خواہ امیر المؤمنین ہو، یا اس کا نائب، بلکہ وہ اسی سزا کے اجر پر مجبور ہے، اگر وہ قانونی دائرہ میں رہ کر ایسا نہیں کرتا، تو عند اللہ خود مجرم ہے۔

اس وضاحت کے بعد یہ بات بڑی آسانی سے ذہن نشین ہو سکتی ہے، کہ یہ سزا اپنی جگہ بالکل درست اور جرم کے عین مطابق ہے، کیوں کہ یہ مسلم ہے کہ اللہ تعالیٰ کی حکمت و دانائی اور اس کے علم سے بڑھ کر کسی اور کا علم و فہم کب ہو سکتا ہے، آگے یہ بات بھی ثابت کی جائے گی کہ یہ سزا عقل و خرد کے بھی بالکل مطابق ہے۔

اللہ تعالیٰ کا احسان | یہاں پہلی بات یہ ذہن نشین کر لینی چاہیے کہ سزا کی تعین رب العزت کا بڑا احسان ہے، کہ اس نے ہمیں اس بار سے سبکدوش رکھا، اور ہماری عقل کو امتحان میں نہیں ڈالا، ورنہ ممکن تھا اس سلسلہ میں ہم سے لغزش ہو جاتی اور یہ مسئلہ فیما بین الناس



باعثِ نزاع بن جانا، جیسا کہ اس دور میں دیکھا جا رہا ہے۔  
اس کا بڑا فائدہ یہ بھی ہوا کہ قاتل اور اس کے حامیوں کے دلوں میں حاکموں کی طرف  
سے نفرت و انتقام کا جو جذبہ پرورش پاسکتا تھا، وہ سرے سے ختم ہو گیا، اور اپنی جگہ  
وہ اس سلسلہ میں ساری تنگ و دو سے بچ گیا۔

اس طرح کی سزاؤں کے اجراء کے سلسلہ میں جو اسلامی قوانین ہیں، وہ سرایا  
رحمت ہیں، جس کی تفصیل اپنے اپنے موقع پر آئے گی۔  
سزائیں اور جرائم | اللہ تعالیٰ کی مقرر کردہ دنیاوی سزائیں جرم کے سلسلہ میں اس قدر ٹھوس  
اور محکم بنیاد پر قائم ہیں کہ کہیں سے ان میں خامی اور کمزوری کا نام و نشان تک نہیں ہے،  
اور ان کے اجراء کے بعد غیر ممکن ہے کہ جرم کی رفتار باقی رہے، اس لئے کہ رب العالمین  
نے ہر ایک جرم کی سزا اس طرح متعین کی ہے، کہ وہ اپنی جگہ بالکل فٹ اور مناسب  
ہے، اور ساتھ ہی انسانی نفسیات کے مطابق، اسی طرف حافظ ابن القیم نے  
اشارہ کیا ہے

و در تب علی کل جنایۃ ما یناسبھا  
من العقوبۃ ویلیق بہا مت  
ہر جرم کی سزا بالکل اس کے مناسب تجویز کی  
گئی ہے جو اس کے لئے بالکل درست ہے،

النکال (اعلام الموقعین ج ۱ ص ۱۸۷)

قتل کی شاعت جرائم میں | جرائم کی فہرست سامنے رکھی جائے، اور سوچا جائے، کہ کسی کو ناحق  
قتل کرنا، کتنا بڑا جرم ہے، اگر یہ جرم تمام جرائم میں عقل کے نزدیک عظیم تر معلوم ہو، کہ  
قاتل نے واقعی اپنے اس ناجائز فعل سے ملک کے امن و امان کی دیوار میں شکاف ڈالا  
ہے، ملک میں خوف و ہراس پھیلانے کا ذریعہ بنا ہے، ساتھ ہی اس کے اس بُرے فعل  
نے مقتول کے وارثوں کو نقصان پہنچایا ہے، اس کے احباب کی بزم سوئی ہوئی ہے، اس  
کے گھر میں ویرانی آئی ہے، اور ان سے بڑھ کر ملک کی ایک قیمتی جان مفت ضائع گئی ہے،



جس سے ممکن تھا قوم و ملک کو مستقبل میں بے حد فائدہ پہنچتا، — تو پھر دیکھنا چاہئے  
 کہ کیا اس کی سزا جو اسلام نے مقرر کی ہے، اس میں کوئی افراط و تفریط ہے؟  
 یقین کے ساتھ یہ بات کہی جاتی ہے کہ اس سلسلہ میں اسلام نے جو سزا متعین کی  
 وہ ہر پہلو سے درست ہے، اور ذرہ برابر اس میں کوئی افراط تفریط نہیں ہے، اگر اس جرم <sup>عظیم</sup>  
 کی یہ سزا نہ ہوتی تو البتہ حیرت ہوتی۔

اجراء قصاص کے شرائط | اسلام کا قانون یہ ہے کہ قصاص کا اجراء ہر ایک کے لئے جائز نہیں ہے  
 بلکہ یہ معاملہ اسلامی حکومت کے ہاتھ میں ہے اور حکومت بھی اس وقت اس کا اجراء  
 کرنے گی، جب معاملہ کی وہ پوری تحقیق کرے اور ثبوت یا اقرار سے قاتل کا جرم اس طرح  
 ثابت ہو جائے، کہ اس میں کوئی اشتباہ باقی رہنے نہ پائے، ساتھ ہی اس کے نافذ کرنے  
 میں کوئی امر شرعی مانع نہ ہو۔

مختصر یہ کہ کتاب و سنت کی روشنی میں جب قاتل کا قتل کرنا ثابت ہو جائے،  
 اور عدالت اس سلسلہ میں دو ٹوک فیصلہ سنا دے، تو اس وقت پھر کوئی طاقت قاتل  
 کو قصاص سے نہیں بچا سکتی ہے۔

دلی مقتول کے اختیارات | قاتل کے قتل کا جب فیصلہ سنا دیا جائے گا، تو اس وقت مقتول  
 کے ولی کو اختیار دیا جائے گا کہ وہ خود تلوار ہاتھ میں لے اور قاتل کو اپنے ہاتھ سے قتل  
 کر کے تسکین خاطر حاصل کرے، یا پھر اگر وہ کسی وجہ سے خود قتل کی جرأت نہیں کر سکتا  
 ہے تو کسی اور کے اس معاملہ کو سپرد کر دے، کہ وہ اس کی طرف سے قاتل کے قتل  
 کا فریضہ ادا کرے۔

اس (ولی مقتول) کو حق ہے کہ خود قتل کرے	ولہ ان یقتل بنفسہ و بنائہ بان
یا اپنے نائب کے ذریعہ سے اس طرح کہ وہ اپنے	یا مر غیرہ بالقتل لان کل احد لا
سوا کسی اور کو اپنی طرف سے قتل کرنے کا حکم دے	یقدر علی الاستیفاء بنفسہ اما



لضعف بدنه او لضعف قلبه  
 اولقلته هداية اليه فيحتاج الى  
 الانابة الا انه لا بد من حضوره  
 عند الاستيفاء (برائع الصنائع ج ۲ ص ۲۲۶)

کیوں کہ ہر شخص بذات خود اس طرح قتل پر قدرت  
 نہیں رکھتا ہے، اس کی کئی وجہیں ہوتی ہیں،  
 کبھی بدن یا قلب کے ضعف کا نتیجہ ہوتا ہے اور کبھی  
 اس سلسلہ کی معلومات حاصل نہ ہونا، ایسی حالت  
 میں نائب بنانا ناگزیر ہوگا، لیکن اتنا پھر بھی ضروری  
 ہے کہ وہ قتل کرنے کے وقت خود موجود رہے۔

شہادت اور اس کے جو آپا | قصاص کے سلسلہ میں جن لوگوں نے یہ اشکال پیش کیا ہے، کہ خوں  
 ریزی قتل کے ذریعہ کیوں کر بند ہو سکتی ہے، اس کے جواب میں حافظ ابن القیم نے بڑی  
 عمدہ بات لکھی ہے، کہ عقل کے تپلوں نے اس مسئلہ کے تمام پہلو پر غور نہیں کیا ہے،  
 اس لئے ان کے سامنے یہ سوال پیدا ہوا، اور وہ شہادت و شکوک کے دلدل میں پھنس گئے۔  
 اس سلسلہ میں پہلا سوال یہ ہے کہ قتل و خوں ریزی کے مجرمین کو ان کی سزا دینا،  
 عقل و رشہری حقوق کا تقاضا ہے یا نہیں۔ اور اس طرح امن و امان کی بحالی حکومت  
 کا فریضہ ہے یا نہیں؟ اگر جواب میں یہ کہا جائے کہ سزا دینا اور امن و امان کا قیام رکھنا  
 ضروری نہیں ہے، تو دنیا کا کوئی بیوقوف سے بیوقوف بھی اس جواب کو ایک لمحہ کے لئے  
 تسلیم نہیں کر سکتا ہے، کیوں کہ جرائم ہوں اور ان کی سزائیں نہ دی جائیں، اس کا مطلب  
 یہ ہوگا کہ ملک کا سارا نظام درہم برہم ہو جائے، اور سپیک کے لئے سکون و آرام حرام قرار  
 دے دیا جائے، کسی کی جان اور عزت محفوظ نہ رہ سکے، اور زندگی و بال بن جائے، —  
 اور اگر یہ کہا جائے کہ جرائم کی سزا ضروری ہے، اور اس کے بغیر چارہ کار  
 نہیں، تو اب یہ سوال پیدا ہوگا کہ جرم کی سزا کس نوعیت کی ہو، یا صرف خانہ پوری کے  
 لئے ہو، یا جرائم کے بند کرنے کے لئے ہر صحیح العقل کا جواب یہ ہوگا، کہ سزا ایسی ضرور  
 ہونی چاہیے، جو باعثِ عبرت ہو، اگر ایک طرف خود مجرم کو جرم کے ارتکاب سے روک سکے



تو دوسری طرف دوسرے اسے دیکھ کر اس طرح کے جرائم کے ارتکاب کی جرأت نہ کر سکیں، تاکہ امن و امان بحال رہ سکے، اور پبلک اطمینان کی زندگی گزار سکے۔

ملکی مفاد کی حیثیت اتنی بات جب واضح ہو چکی کہ جرم کی سزا ضروری ہے اور سزا بھی ایسی کہ وہ باعثِ عبرت ہو، اور جرم کو روکنے والی، تو اب یہ سمجھنا مشکل نہیں ہے، کہ قوم و ملک کے امن و امان کی خاطر مجرم کا شخصی نقصان برداشت کرنا ضروری ہے خواہ یہ نقصان جانی ہو، یا مالی، پھر وہ کسی خاص عضو کا ہو، یا پورے جسم کا۔

اس بات پر دنیا کے سارے عقلاء متفق ہیں کہ ملکی مفاد کے لئے شخصی نقصان ناگزیر طور پر برداشت کیا جائے گا، کسی سر پھرے کو ملک میں اودھم مچانے اور بغاوت کی اجازت نہیں دی جائے گی، اگر کوئی احمق اس کے خلاف کہتا ہے تو اسے خود اپنی حماقت پر ماتم کرنا چاہیے۔

سزا کی نوعیت اب ایک چیز اور قابلِ غور رہ گئی، وہ یہ کہ کیا یہ درست ہو گا کہ جرائم متفاد ہوں، اور سزائیں سب کی ایک، یا جرائم ایک سے ہوں اور اس کی سزائیں متفاد، یا عقل کا تقاضا یہ ہے کہ سزا جرم کے مطابق ہو، اگر کوئی یہ کہے کہ متفاد جرائم کی سزائیں ایک سی ہوں، تو ایک احمق بھی یہ سن کر چیخ اُٹھے گا، کہ یہ حکمت و انصاف کے بالکل منافی ہے، اسی طرح جرائم سب کے ایک ہوں اور ان کی سزائیں باہم متفاد، جیسا کہ انگریزوں کے دورِ حکومت میں تھا کہ ایک ہی جرم، اگر کوئی ہندوستانی کرے تو قابلِ گردن زدنی اور انگریز کرے تو قابلِ عفو و درگزر، تو کون سلیم الطبع کہہ سکتا ہے کہ یہ عدل و مساوات کے خلاف نہیں ہے۔

لے دے کر ماننا پڑے گا کہ تقاضائے انصاف یہی ہے کہ جیسا جرم ہو، اسی کے مطابق اس کی سزا بھی دی جائے، جس میں کسی کے ساتھ کوئی رورعایت کا معاملہ نہ کیا جائے، چنانچہ شریعت کا یہی فیصلہ ہے کہ سزا جرم کے مطابق ہو، اور قانون میں



امیر و غریب، شاہ و گدا، شریف و مکینہ، اور ادب و پختہ پنچ کی کوئی تمیز نہ ہو، بلکہ جو بھی جرم کا ارتکاب کرے اسے قرار واقعی سزا دی جائے۔

قصاص عقل کی روشنی میں جان بوجھ کر جو شخص کسی کو قتل کر ڈالے اس کی سزا اسلام نے قصاص تجزیہ کی ہے، جس کی تفصیل گذر چکی، یہاں صرف یہ بتانا ہے کہ قتل عمد کی سزا جو قصاص تجزیہ کی گئی ہے، وہ کس حد تک مناسب ہے، اس سلسلہ میں حافظ ابن القیم لکھتے ہیں

اسلام نے سزائیں جرم کے اندازہ سے مقرر کی ہیں، جس میں درے سے لے کر قتل

نفس تک کی سزائیں ہیں، چنانچہ جب جرم اپنی انتہا کو پہنچ جاتا ہے اور اس جرم کی قباحت حد سے بڑھ جاتی ہے، تو ایسے موقع سے اسلام اتلاف جان کی سزا تجویز کرتا ہے جیسے

کوئی کسی کو ناحق قتل کر ڈالے، یا کوئی مسلمان دین حق سے پھر جائے، یا ایسے جرم کا ارتکاب کرے، جس کا ضرر غیر محدود ہو تو ان صورتوں میں مجرم کی سزا یہی اتلاف جان ہوتی ہے۔

جن ظاہر میں نگاہوں میں نیز اباحت مفسدہ ہے، ان کو غور کرنا چاہیے کہ یہ مفسدہ

بہر حال محدود ہے لیکن اس سے متعلق جو صلاحیتیں اور فوائد ہیں، وہ اس مفسدہ گونا گوں

بڑھے ہوئے ہیں، جس کی طرف قرآن نے اپنے معجزانہ انداز میں اشارہ کرتے ہوئے لیا کیا۔

وَلَكُمْ فِي الْقِصَاصِ حَيَاةٌ يَا أُولِي الْأَلْبَابِ

اور تمہارے لئے قصاص میں بڑی زندگی ہے اے عقلمند

لَعَلَّكُمْ تَتَّقُونَ

تاکہ تم بچتے رہو۔

قصاص طہارت ہے یعنی اگر قصاص کا خدائی قانون نہ ہوتا، تو پورا عالم تہس نہس ہو جاتا، اور

انسان بعض بعض کو موت کے گھاٹ اتارنے میں ذرہ برابر دریغ نہ کرتا، کوئی اقدامی حملہ

کرتا اور کوئی رد عمل کے نام پر، قصاص کا قانون دراصل انہی اقدامی اور رد عمل کی خوں ریزی

سے پیدا ہونے والے مفسد کا سد باب ہے، لہذا جن لوگوں نے اپنی کوتاہ نظری اور غلط فہمی

سے یہ سمجھا ہے کہ قصاص کی مثال ”ازالة النجاسة بالنجاسة“ کی ہے، ان کی عقل پر



پردہ پڑا ہوا ہے ورنہ وہ ایسی بات ہرگز نہ کہتے، کیوں کہ قصاص دراصل اس نجاست کی پاکیزگی ہے، جو جرم کے ارتکاب سے پیدا ہوتی ہے۔

انسان کے مفاد کے لئے | اتلافِ جان کی یہی ایک صورت نہیں ہے کہ احمقوں کی جماعت جانوروں کا ذبیحہ | اسے دیکھ کر چیخے لگتی ہے، آخر کیا حیوانات کے اندر جان نہیں ہے، ہے اور یقیناً ہے، جس سے دنیا کا کوئی صحیح العقل انکار نہیں کر سکتا ہے، مگر باایں کیا یہ حقیقت نہیں ہے کہ بہت سے جاندار انسان کی راحت اور اس کی مصلحت کی خاطر بے دردی سے ذبح کر دئے جاتے ہیں اور کوئی بھی اسے برا نہیں سمجھتا بلکہ وہ اپنا انسانی حق سمجھتا ہے، حالاں کہ اس صورت میں بھی جاندار کی جانوں کا اتلاف ہی ہے۔

بات دہی ہے کہ چوں کہ جانوروں کے ذبح سے جو فوائد متعلق ہیں، وہ کسی گناہ اتلافِ جان سے بڑھے ہوئے ہیں، پھر یہ کیا ظلم ہے کہ اسلام جب کہتا ہے کہ صالح افراد اور ملکی امن و امان کی بقا کی خاطر مجرم کو قتل کر دیا جائے تو کچھ لوگوں کو یہ مسئلہ قابلِ اعتراض نظر آنے لگتا ہے، اور وہ مجرمین کو بے گناہ صالح افراد کے برابر منوانے کے لئے حماقت سے اٹھ کھڑے ہوتے ہیں، حالانکہ سب یہ جانتے ہیں کہ قوم و ملک کی خوش گوار زندگی کا دار و مدار ملکی امن و امان پر ہی ہے، اگر ایسا نہ کیا جائے تو زمین باوجود وسعت کے اہل زمین پر تنگ ہو جائے۔

کیا کسی کو اس کی اجازت دینا مناسب ہوگا کہ ملک میں قتل و خون کر کے خوف و ہراس پھیلانے، اور اس کو قرار واقعی سزا نہ ملے، یہ بھی کوئی عقلمندی ہے کہ شخصی مفاد کی وجہ سے جماعت کے مفاد کو نظر انداز کر دیا جائے۔

قاتل کی زیادتی | پھر قاتل نے جس جان کو موت کے گھاٹ اتارا ہے، اس کے متعلق کبھی اپنے غور کیا کہ اس کی قدر و قیمت اللہ تعالیٰ کی نظر میں کیا ہے اور قاتل کس قدر معتوب، رسول اکرم صلی اللہ علیہ وسلم نے فرمایا :



الادھی بنیان السرب ملعون انسان اللہ تعالیٰ کی ایک مضبوط دیوار ہے،  
من ہدم - ملعون ہے وہ جو اسے ڈھائے۔

خود مجرم کو بھی اپنی جگہ سوچنا چاہیے کہ جب اس کے جرم کی وجہ سے قوم و ملک  
کا اطمینان و سکون پامال ہو رہا ہے، امن و امان کی مٹی پلید ہو رہی ہے، اور ملک  
کا حسین چہرہ داغدار ہو رہا ہے، تو وہ پہلے بذات خود اس سے کنارہ کش ہونے  
کی سعی بلیغ کرے، لیکن اگر وہ کامیاب نہ ہو، اور حاکم کے پاس اس کا جرم ثابت  
ہو جائے تو اس سلسلہ میں تسلیم خم کر دینے میں کوئی ایسی بات نہ کرے، جس سے  
ملک کے وقار کو نقصان پہنچ سکے۔

تاریخ بتاتی ہے کہ جن ملکوں میں قصاص کا قانون باقی نہیں رکھا گیا، یا اس میں  
زخمی اور پہلو تہی سے کام لیا گیا، اس ملک کا سکون و اطمینان غارت ہو کر رہ گیا،  
اور امن و امان کا آفتاب گہن میں آ گیا۔

اجزائے قصاص میں کوتاہی و سفارش ابھی وجہ ہے کہ اس باب میں کوئی اختلاف نہیں ہے بلکہ اجماع  
امت ہے کہ جرم کے ثابت ہو جانے کے بعد سزا کے اجراء میں ذرا بھی کوتاہی نہ کی جائے،  
ورنہ کوتاہی کرنے والے بھی مجرم کے خانے میں آجائیں گے،

ایک دفعہ نبی کریم صلی اللہ علیہ وسلم نے قصاص کی اہمیت جتلاتے ہوئے ارشاد فرمایا  
من قتل عمداً فهو قود و من جال  
جو شخص عمداً قتل کرے اس میں قصاص ہے اور جو  
دوۃ فعلیہ لعنة اللہ و غضبہ  
اس باب میں حائل ہو اس پر اللہ تعالیٰ کی لعنت  
لا یقبل منہ صرف و لا عدل  
اور اس کا غضب ضروری ہے، نہ اس سے  
الو داؤد و النساء  
اس باب میں غدیہ قبول کیا جائے گا اور نہ کوئی  
(جمع الفوائد ج ۱ ص ۲۶۶)

سفارش -

قصاص کے اجراء میں جو مانع بنے وہ اسلام کی نظر میں سخت مجرم اور قابلِ ملامت



ہے، رسول اکرم صلی اللہ علیہ وسلم نے فرمایا

من حالت بشفاعتہ دون حد من  
حدود اللہ فقد شاد اللہ فی  
حکمہ رواہ ابو داؤد (مشکوٰۃ)  
جس کی سفارش اللہ کے حدود میں سے کسی حد میں  
مانع بنے (تو وہ ایسا ہے) کہ اس نے اللہ تعالیٰ  
کے فیصلہ میں اس کی مخالفت کی۔

قصاص صحابہ کرام کی نظر میں یہ اور اس طرح کی دوسری حدیثیں بکثرت ہیں، جن سے معلوم  
ہوتا ہے کہ جب معاملہ ثابت ہو جائے تو پھر اس سلسلہ میں سفارش یا کسی اور ذریعہ  
سے اجراء قصاص کو ہرگز روکنے کی سعی نہ کرنی چاہیے، عہد نبوی اور عہد صحابہ میں اس  
باب میں کسی طرح کی رو رعایت جائز نہیں تھی، حضرت سعید بن المسیب رضی اللہ عنہ کا بیان ہے  
کہ صنعا میں ایک شخص کو کسی آدمیوں نے مل کر قتل کر ڈالا، تفتیش سے سات آدمی  
شریک ثابت ہوئے، تو حضرت فاروق اعظم نے ان ساتوں کو قتل کر ڈالا۔ اور فرمایا  
کہ اگر تمام اہل صنعا اس خون میں شریک ہوتے، تو بلاشبہ ان تمام کو اس ایک کے  
بدلے میں قتل کر ڈالتا۔

بخاری کے الفاظ یہ ہیں

لو اشترک فیہ اهل صنعا لقتلہم  
اگر اس میں تمام اہل صنعا شریک ہوتے تو بلا  
شبہ میں ان تمام کو قتل کر ڈالتا  
(بخاری ج ۲ ص ۱۰۸)

انسانی جان کی حفاظت حکومت کے ذمہ کس قدر ضروری ہے صرف اسی ایک  
واقعہ سے اندازہ لگایا جاسکتا ہے، اور اسی سے قصاص کی اہمیت کا بھی اندازہ ہوتا  
ہے کہ یہ کتنی اہم اور بنیادی چیز ہے، کہ ایک جان کے لئے فاروق اعظم جیسے مدبر اور  
دوراندیش فرمانروا اپنے خیالات کا اظہار کرتے ہیں کہ اگر اس ایک جان کی قصاص  
میں صنعا کی پوری آبادی شریک ہوتی، تو وہ سب کی سب قتل کر دی جاتی۔

سے موطا امام مالک



عدم قصاص کا انجام | ہمارے اس دور میں لاکھوں بے قصور جانیں تہ تیغ ہوتی رہتی ہیں مگر کوئی قاتل سے نہیں پوچھتا کہ تو نے یہ جرات بے جا کیوں کی، اور اسی کا نتیجہ ہے کہ قتل و خون ریزی کی وارداتیں دن بدن بڑھتی ہی جا رہی ہیں۔

کون نہیں جانتا ہے کہ انسانی طبائع کچھ اس طرح واقع ہوئے ہیں کہ وہ موقع پا کر ظلم و زیادتی سے نہیں چوکتے، اور اسی طرح اپنے غصہ کی تیزی اسے برداشت نہیں ہوتی، وہ پاگل بن جاتا ہے، اور بسا اوقات معصوم جان کے قتل سے اپنے ہاتھوں کو زنگین کر لیتا ہے تو کیا ایسے موقع پر عقل کا تقاضا یہ نہیں ہے کہ ظالم کو ظلم کا بدلہ اور اس کی سزا ملے۔ اگر ہے اور یقیناً ہے تو پھر قصاص و دیت کے مسئلہ میں کسی کو تردد کیوں ہوتا ہے۔

قاتل کے لئے رحم و کرم کی گنجائش | اسلام کے قانونِ قصاص میں رحم و کرم کی گنجائش ہے، مگر یہ مقتول کے ولی کی صوابدید پر موقوف ہے، اگر وہ راضی ہو جائے، اور قاتل کے قصاص سے درگزر کرے اور دیت قبول کر لے، تو اس صورت میں حکومت قاتل کی جان بخشی کر سکتی ہے یا سرے سے ولی مقتول معاف کر دے، نہ قصاص لے اور نہ دیت، تو اس صورت میں بھی جان بخشی کی گنجائش ہے، قرآن پاک میں جہاں قصاص کا تذکرہ ہے، وہیں یہ بھی ذکر ہے۔

پھر جس کو معاف کیا جائے اس کے بھائی کی طرف سے کچھ تو

تا بعداری کرنی چاہئے دستور کے موافق اور ادا کرنا چاہئے

اس کو خوبی کے ساتھ آسانی ہوگی تمہارے رب کی طرف

سے اور مہربانی پھر جو زیادتی کرے اس فیصلہ کے بعد تو اس

فَمَنْ عَفَىٰ لَهُ مِنْ إِخِيَرِ شَيْءٍ فَاَتْبَاعُ

بِالْمَعْرُوفِ وَأَدْءِ إِلَيْهِ بِإِحْسَانٍ

ذَٰلِكَ تَخْفِيفٌ مِّن رَّبِّكُمْ وَرَحْمَةٌ

فَمَنْ اعْتَدَىٰ بَعْدَ ذَٰلِكَ فَاُولَٰئِكَ

عَذَابٌ أَلِيمٌ (بقرہ - )

کئے دردناک عذاب ہے۔

شاہانہ ترجمہ | حضرت تھانویؒ اپنے تفسیری ترجمہ میں تحریر فرماتے ہیں



”ہاں جس قاتل کو اس کے فریق کی طرف سے کچھ معافی ہو جائے، مگر پوری معافی نہ ہو، تو وہ سزائے قتل سے توبری ہو گیا، لیکن دیت یعنی خونہا کے طور پر ایک معین مقدار مال کی بذمہ قاتل واجب ہوگی، اس وقت فریقین کے ذمہ دوا امر کی رعایت ضروری ہے، مدعی یعنی وارث مقتول کے ذمہ معقول طور پر اس مال کا مطالبہ کرنا، کہ اس کو زیادہ تنگ نہ کرے، اور مدعا علیہ یعنی قاتل کے ذمہ خوبی کے ساتھ اس مال کا مدعی کے پاس پہنچا دینا، کہ مقدار میں کمی نہ کرے اور خواہ مخواہ مال مٹول نہ کرے، یہ قانون دیت اور عفو تمہارے پروردگار کی طرف سے سزا میں تخفیف ہے اور شاہانہ ترحم ہے، ورنہ بجز سزائے قتل کے کوئی گنجائش ہی نہ ہوتی پھر جو شخص اس قانون کے مقرر ہونے کے بعد تعدی کا مرتکب ہو، مثلاً کسی پر جھوٹا یا اشتباہ میں دعوئے قتل کا کر دے، یا معاف کر کے پھر قتل کی پیروی کرے، تو اس شخص کو آخرت میں بڑا دردناک عذاب ہوگا“

اسلامی قانون میں عائشا حضرت عبداللہ بن عباسؓ کا بیان ہے کہ بنی اسرائیل میں صرف قصاص تھا، دیت نہ تھی، اللہ تعالیٰ نے اس امرت پر رحم فرما کر قصاص کے ساتھ دیت کو بھی رکھا، کہ مقتول کے وارث قتل عمد میں اگر قصاص کے بدلہ دیت قبول کر لیں، تو قصاص سے قاتل بچ سکتا ہے۔

بلکہ شریعت مطہرہ میں اس کی بھی گنجائش رکھی گئی ہے کہ ولی مقتول سرے سے معاف کر دے، اور اس طرح قاتل اپنے جرم کی سزا سے محفوظ ہو جائے، سید الکونین صلی اللہ علیہ وسلم نے فرمایا

من اصاب بقتل او خبل فانه  
يختار احدى ثلث امان يقتض  
وامان يوقو وامان ياخذ  
جس کو قتل یا زخم کی مصیبت پہنچائی جائے،  
اسے تین چیزوں میں سے ایک کا اختیار ہے  
یا وہ قصاص لے، یا معاف کر دے اور یا

لے بیان القرآن ج ۱ ص ۱۰۰ لے جمع القوائد ج ۱ ص ۲۶۶ عن البخاری



الدیة - لابی داؤد

وہ دیت قبول کرے -

(جمع الفوائد ج ۱ ص ۲۷۱)

وارثِ مقتول کی زیادتی کی رو سے تمام ان تین شکلوں کے سوا کوئی چوتھی شکل نہیں ہے، سید الکونین صلی اللہ علیہ وسلم کا فرمان ہے

من اصاب بدم او خیل و الخیل  
الجرح فهو بالخيار بين احدى  
ثلاث فان اراد الرابع فخذوا  
على يد يه بين ان يقتص او يعفو  
او ياخذ العقل فان اخذ من  
ذالك شيئاً ثم عد بعد ذلك  
فله النار خالداً فيها فخذوا ايدياً

جسے خون یا زخم کی تکلیف پہنچائی جائے، اسے تین  
میں سے ایک کا اختیار ہے لیکن اگر وہ ان کے  
سوا کسی چوتھی چیز کا ارادہ کرے، تو اس کے ہاتھوں  
کو پکڑ لو، وہ تین یہ ہیں کہ قصاص لے، یا معاف  
کردے اور یا دیت وصول کرے، ان میں سے  
کچھ قبول کرنے کے بعد زیادتی کرے گا تو اس  
کا ٹھکانا جہنم ہے۔

رواہ الدارمی (مشکوٰۃ کتاب القصاص)

اس حدیث میں صراحت ہے کہ کوئی کسی کو قتل کر دے تو ولیِ مقتول ان تین  
صورتوں میں کسی صورت پر عمل پیرا ہو کر اپنا حق حاصل کرے، اور امنِ امان کے سلسلہ  
میں جو ناگواری اور برہمی پیدا ہو گئی ہے، اسے سرے سے ختم کر دے، تاکہ پبلک میں  
اس ہونے والے ناخوشگوار واقعہ سے کوئی غلط رجحان پرورش نہ پانے پائے لیکن  
اگر کوئی ولیِ مقتول باایں ہمہ اختیار کوئی صورت تجویز کرے اس پر عمل پیرا نہ ہو، اور اس  
کو بہانہ بنا کر فضا کو ملدہ کرنے کی سعی کرے اور فتنہ کو بہو ادینے کی تدبیر کرے تو وہ اسلام  
کی نظر میں سخت مجرم ہے، اور اس کے لئے جہنم کی وعید شدید ہے۔

دیت کا حق اگر یہ واضح رہے کہ قصاص کی جگہ دیت لینے کا حق ولیِ مقتول کو قاتل کی رضا  
سے حاصل ہوگا، یعنی قاتل اس پر مجبور نہیں ہے کہ ولیِ مقتول دیت کا مطالبہ کرے تو



خواہ مخواہ ادا ہی کر دے، بلکہ وہ اس کا اختیار رکھتا ہے کہ اپنے کو قصاص کے لئے پیش کرے اور دیت سے انکار کر دے، اسی طرح قاتل کی گلو خلاصی کہ وہ دیت دے کر قصاص سے اپنے آپ کو بچالے، یہ ولی مقتول کی رضا پر موقوف ہے، کوئی ولی مقتول کو دیت قبول کرنے اور قصاص سے درگزر کرنے پر مجبور نہیں کر سکتا ہے۔

قتلِ عمدہ پر اسلامی قانون | قصاص اور قتلِ عمدہ کے سلسلہ میں اختصار کے ساتھ جو کچھ لکھا گیا، اس سے یہ بات خوب اچھی واضح ہو کر سامنے آگئی ہوگی، کہ اسلام کا یہ قانون ہر پہلو سے جامع نافع اور مکمل ہے، امن و امان کا پاس مقتول کے دارِ ثمن اور حامیوں کے جذبات کا لحاظ، اور خود قاتل کے ساتھ ترحمِ شاہانہ، کوئی ایسا پہلو نہیں ہے جو تشنہ رہ گیا ہو، اور جس پر اسلام نے پوری باریک بینی سے نگاہ نہ رکھی ہو۔

اس سلسلہ میں اسلام نے پہلے موانع کی آہنی دیوار کھڑی کی ہے کہ کسی کو قتل پر اقدام کی جرأت نہ ہو، بلکہ تہدید و وعید ہی اس کے ہاتھوں کو شل کر دیں، پاؤں میں بیڑی ڈال دیں اور دل و دماغ پر کنٹرول حاصل کر لیں، اور اس طرح امن و امان کی فضا میں برہمی کی سرے سے نوبت ہی نہ آنے پائے، لیکن انسان فطرتاً چوں کہ عجلت پسند اور ظلم و جہول واقع ہوا ہے، اس لئے باایں ہمہ وہ درگزر نے پر قادر ہے

اس لئے جرم کے ثبوت کے بعد معقول سزا تجویز کی گئی، تاکہ یہ آئندہ کے لئے روک بن سکے، اور مجرمین کے حوصلہ کو پست کر دے اور پھر کوئی دوبارہ ایسے جرم کے ارتکاب کی جرأت نہ کرے، اس طرف اشارہ کرتے ہوئے ملا علی قاریؒ نے

تحریر فرمایا

والتحقیق ما قال بعض المشائخ  
تحقیقی بات دہی ہے جو بعض مشائخ نے کہی ہے  
انها موانع قبل الفعل و سزا  
کہ حدود، فعل سے پہلے موانع کا درجہ رکھتے ہیں  
بعدہ، ای العلم بشرعیتہا يمنع  
اور درگزر نے کے بعد جو توبیخ کا، یعنی اس قانون



الاقدام علی الفعل وایقاعها بعد  
 يمنع من العود الیه (مرقاۃ ج ۲ ص ۵۵)

کا علم حرم کے اقدام سے روکنا ہے اور سزا کا وقوع  
 دوبارہ جرأت کا دروازہ بند کرتا ہے۔

قصاص کا قانون اسلام | ابن الہمام نے حدود کی انہی حکمتوں کی طرف اشارہ فرمایا

فقہا کی نظر میں | محاسن الحدود  
 اظہر من ان یدکرہ البیان او  
 یکتبہ البیان لان الفقیہ وغیرہ  
 لیستوی فی معرفۃ انہا لامتناع  
 عن الافعال الموجبۃ للفساد . . .  
 . . . والمقصود من شرعیۃ  
 الحدود ان تجار عما یتضرر  
 بہ العباد (مرقاۃ ج ۲ ص ۵۵)

حدود کے محاسن اس حد سے باہر ہیں کہ زبان آ  
 ذکر کر سکے اور قلم لکھ سکے، اس لئے کہ فقیہ وغیر فقیہ  
 اس بات کے جانتے میں برابر ہیں کہ یہ ان افعال  
 کے روکنے کے لئے ہے جو موجب فساد ہیں اور  
 حدود کے قانون کا مقصد اس چیز کا روکنا ہے  
 جس سے بندوں کو نقصان پہنچے۔

نیز علامہ شمس نے قانون قصاص کی حکمت اور اس کے اسباب کو سامنے رکھتے  
 ہوئے، قانون قصاص کی ضرورت پر روشنی ڈالی اور اس سلسلہ میں سجا طور پر لکھا

الا انہ لیروقع الاقتصار علی الزجر  
 بالوعید فی الاخرۃ ما انزجر الا  
 اقل القلیل فان اکثر الناس انما  
 ینزجرون عنافۃ العاجلۃ بالعقوبۃ  
 وذاک بہما یكون متلفا او هجفا  
 بہ فشرع اللہ القصاص الدنی  
 لتحقق معنی الزجر (مبسوط ج ۲ ص ۵۹)

لیکن اگر آخرت کی وعید ہی پر اکتفا کیا جاتا تو اقل  
 قلیل کے سوا کوئی باز نہ آتا، اس لئے کہ زیادہ  
 تر لوگ فوری سزا سے ڈر کر باز آتے ہیں، اور وہ  
 اس وجہ سے کہ یہ سزا مہلک اور تلف کن ہے چنانچہ  
 اللہ نے قصاص و دیت کا قانون زجر و توبیح کے  
 لئے نافذ کیا۔

قصاص کا قانون اقصاص کی انہی حکمتوں کا نتیجہ ہے کہ اسلام نے یہ معاملہ حاکم کے ہاتھ میں



نہیں دیا ہے کہ اگر وہ چاہے تو قصاص جاری کرے ورنہ نہیں، بلکہ حاکم قانون کا پابند ہے، جب جرم ثابت ہو جائے گا اس کو جاری کرنا ہوگا، یہ الگ بات ہے کہ ولی مقتول معاف کر دے، اور اس طرح وہ پچ جائے۔

حکومت کے اختیارات اب سوال یہ ہے کہ ولی مقتول نے معاف کر دیا، لیکن حکومت اسے قصاص میں بااثر ہمتی کرنا چاہتی ہے تو کیا حکومت کو یہ حق ہے، یا نہیں، جو اب یہ ہے کہ حکومت وقت کا فریضہ یہ ہے کہ جب ولی مقتول نے معاف کر دیا ہے تو یہ بھی درگزر کرے، لیکن اگر وہ قتل اس طرح کی زیادتی کے ساتھ متعلق ہے، جس کا اثر دور رس ہے اور عوام کو اس سے نقصان اور ان میں بغاوت کا اندیشہ ہے تو ایسی صورت میں ولی مقتول کے عفو و کرم کے باوجود حکومت اگر ضروری سمجھے گی تو قاتل کو قتل کر سکتی ہے، مثلاً کسی نے کسی شخص کو مال و دولت کے لالچ میں قتل کر ڈالا ہے، تو علماء کا اتفاق ہے کہ اس صورت میں قاتل قتل کیا جائے گا، ورنہ مقتول کو معاف کرنے کا حق نہیں ہے، ہاں البتہ اگر اس قاتل نے قتل عداوتِ ذاتی کی بنیاد پر کیا، یا ایسے ہی کسی وجہ سے، تو فیصلہ اجراءِ قصاص میں اولیاءِ مقتول کے معاف کرنے نہ کرنے کی بنیاد پر ہوگا۔

قصاص میں ہتھیار اجراءِ قصاص میں کون سا ہتھیار استعمال کیا جائے گا، اس باب میں ائمہ کا اختلاف ہے، بعض ائمہ فرماتے ہیں کہ مقتول کو جس طرح کے ہتھیار سے قتل کیا گیا ہے، قصاص میں اسی طرح کا ہتھیار استعمال کیا جائے گا، اور وہ اپنی دلیل میں یہ پیش کرتے ہیں کہ اللہ تعالیٰ کا ارشاد ہے

فَاتَّعَابْتُمْ فَاقْبُوا بِمِثْلِ مَا قُتِيبْتُمْ ۗ  
اور اگر بدلہ لو تو بدلہ لو اور جس قدر کہ تم کو تکلیف پہنچائی جائے۔

اسی طرح نبی کریم صلی اللہ علیہ وسلم کا ارشاد ہے:

مَنْ حَرَّقَ حَرَقًا هَدَمَ غَرَقًا ۗ جس نے کسی کو جلایا اس کو ہم جلاؤں گے اور جس نے کسی کو غرق کیا ہم اُس کو غرق کریں گے

اور بعض ائمہ کہتے ہیں کہ قصاص کے اجراء میں تلوار استعمال کی جائے، اس لئے کہ



ہر در کائنات صلی اللہ علیہ وسلم نے صراحت کے ساتھ فرمایا ہے

لا قود الا بالسیف

اور کوئی شبہ نہیں کہ راجح ہی مسلک ہے، وجہ اس کی یہ ہے کہ اسلام نے ہر چیز میں لیسر کو پسند کیا ہے، خواہ مخواہ کی سختی کی اس میں گنجائش نہیں ہے، اور یہ مسلم ہے کہ قصاص کا منشا قاتل کو قتل کرنا ہے، نہ کہ اسے ستانا، پھر کون نہیں جانتا کہ تلوار سے یہ کام نسبتاً جلد انجام پائے گا، اور مقصد بھی حاصل ہو جائے گا، اس لئے اسی کے استعمال کا عقل فیصدہ کرتی ہے، حدیث سے بھی اس نظریہ کی تائید ہوتی ہے، رسول خدا صلی اللہ علیہ وسلم نے فرمایا

ان اللہ تعالیٰ ہر چیز میں خوبی کے ساتھ انجام دینے کو

ان اللہ کتب الاحسان علی کل

ضدوری قرار دیا ہے لہذا جب تم قتل کرو، تو اچھی

شعی فاذا قتلتم فاحسنوا القتلة

طرح قتل کرو، اور جب ذبح کرنے چلو، تو خوب

واذا ذبحتم فاحسنوا الذبیحة

اچھی طرح ذبح کرو اور چاہتے تم میں سے ہر ایک

ولیجد احدکم شفرة ولیبرح

چھری کو تیز کرے اور جانور کو آرام پہنچائے۔

ذبیحتہ

یہ اور اس طرح کی دوسری حدیثوں کے پیش نظر فیصدہ کرنا پڑتا ہے کہ دوسرا مسلک ہی راجح ہے، کہ قاتل کو تھوڑی سی سہولت رہے گی، چنانچہ حافظ ابن القیمؒ لکھتے ہیں

واذا المرکب بد من موت القاتل  
ومن استحق القتل فموتہ بالسیف  
الفتح لہ... والموت بہ اسرع  
الموتات واقلمها المار (اعلام المؤمنین ج ۱ ص ۱۵۹)

جب قاتل یا مستحق قتل کو موت کے سوا کوئی چارہ  
کار نہ ہو تو اس کی موت تلوار سے اس کے لئے  
زیادہ نفع بخش ہے، اور اس سے جلد موت  
واقع ہوتی اور تکلیف بھی کم ہوتی ہے

اس اصول کے تحت اگر کوئی ایسا دھار دار آلہ ایجاد ہو جائے، جو تلوار سے بھی زیادہ تیزی سے آدمی کو قتل کر سکے، تو قصاص میں اس کا استعمال درست ہونا چاہیے لیکن اگر یہ آلہ دھار دار نہیں ہے اور جان لینے میں سبلی کی سی تیزی رکھتا ہے جیسے مروجہ

سبلی کی تیزی ایجاد اس کا استعمال قصاص کے سلسلہ میں درست ہوگا، یا نہیں، قابل غور ہے، (ناظرین مع دلائل اپنی رائے لکھیں)